

सांगली-मिरज-कुपवाड महानगरपालिका
हद्दीतील गणेश तलाव संवर्धनाचा प्रस्ताव
रद्द करण्याबाबत...

महाराष्ट्र शासन

पर्यावरण विभाग

शासन निर्णय क्रमांक: रासयो-२००९/प्र.क्र.५४/तां.क.३

मंत्रालय, मुंबई- ४०००३२.

तारीख: २ डिसेंबर, २०१५.

वाचा -

- १) या विभागाचा शासन निर्णय क्र. रासयो-२००९/प्र.क्र.५४/तां.क.३, दि.१४ मार्च, २०११ व दि. २९ मार्च, २०११.
- २) दिनांक ५ फेब्रुवारी, २०१५ रोजीचे सुकाणू समितीच्या बैठकीचे इतिवृत्त
- ३) दिनांक २९ ऑगस्ट, २०१५ रोजीचे आढावा बैठकीचे इतिवृत्त.

प्रस्तावना -

राज्यातील तलाव, सरोवरे व मोठे जलाशय यांचे पर्यावरणीयदृष्ट्या संवर्धन करण्यासाठी राज्य शासनाने राज्य सरोवर संवर्धन योजना सन २००६-०७ या वर्षापासून सुरू केली आहे. या योजनेतर्गत गणेश तलाव संवर्धन प्रस्तावास सन २०१०-११ मध्ये एकूण रु.९६,९०,७६८/- (अक्षरी रु. शहाण्णव लक्ष नव्वद हजार सातशे अडुसष्ट फ़क्त) एवढ्या रकमेच्या खर्चास काही अटी व शर्तीच्या अधिन राहून मान्यता देण्यात आलेली आहे. सदर योजनेखालील संवर्धन कामास राज्य शासनाच्या हिस्स्यांपैकी दि. २९ मार्च, २०११ रोजी एकूण निधी रु. ५०.०० लक्ष वितरीत करण्यात आले होते. परंतु, चार वर्षांचा कालावधी उलटूनही अद्याप ही एकूण मंजूर रु. ९६,९०,७६८/- (अक्षरी रु. शहाण्णव लक्ष नव्वद हजार सातशे अडुसष्ट फ़क्त) निधीचा प्रकल्प पूर्ण झालेला नसल्याने तसेच योजनेतर्गत गठित सुकाणू समिती मार्फत देण्यात आलेल्या सूचनांवर संबंधित महानगरपालिकेमार्फत कार्यवाही होत नसल्याचे आढळल्याने सांगली मिरज कुपवाड महानगरपालिका सदर प्रकल्प राबविण्यास गंभीर नसल्याचे प्रकर्षाने निर्दर्शनास आले. तसेच संबंधित महानगरपालिकेने प्रकल्प राबविण्यास झालेला विलंबाबाबतची कारणमिमांसा व उर्वरित कामे पूर्ण करण्यासाठीचे नियोजन इत्यादी बाबत माहिती दि. ३० सप्टेंबर २०१५ पर्यंत सादर न केल्याने तसेच त्याबाबत विभागास अवगत न केल्याने दि. २९ ऑगस्ट, २०१५ रोजीच्या आढावा बैठकीत घेतलेल्या निर्णयानुसार सदर प्रस्ताव रद्द करून मंजूर व मुक्त करण्यात आलेला संपूर्ण निधी (व्याजासह) शासन जमा करण्याची बाब शासनाच्या विचाराधीन होती.

शासन निर्णय-

गणेश तलाव पर्यावरणीयदृष्ट्या संवर्धित करण्यासाठी एकूण रु. ९६,९०,७६८/- (अक्षरी रु. शहाण्णव लक्ष नव्वद हजार सातशे अडुसष्ट फ़क्त) एवढ्या रकमेच्या प्रस्तावास विभागाने दि. १४ मार्च,

२०११ रोजी निर्गमित करण्यात आलेल्या शासन निर्णयानुसार मान्यता दिलेली होती. सदर मंजूर एकूण रकमेपैकी ७०% म्हणजेच रु.६७,८३,५३८ /- (अक्षरी रु. सदुसष्ट लाख त्र्यांऐशी हजार पाचशे अडतीस फ़क्त) राज्य शासन हिस्सा व ३०% म्हणून रु.२९,०७,२३०/- (अक्षरी रु. एकोणतीस लक्ष सात हजार दोनशे तीस फ़क्त) सांगली-मिरज-कुपवाड महानगरपालिका यांचा हिस्सा समाविष्ट होता. मंजूर राज्य शासन हिस्स्यापैकी शासनाने सांगली-मिरज-कुपवाड महानगरपालिकेस रु. ५०.०० लक्ष (अक्षरी रु. पन्नास लक्ष), संदर्भाधीन क्र.१ च्या दि. २९ मार्च, २०११ रोजीच्या शासन निर्णयाद्वारे वितरित करण्यात आले होते.

२. प्रस्तावित योजनेनुसार गणेश तलाव पर्यावरणीयदृष्ट्या संवर्धित करण्याबाबतची कामे करावयाची होती. प्रस्तावांतर्गत मंजूर कामे चार वर्षांचा कालावधी उलटून ही पूर्ण न झाल्याने तसेच दि. २९ ऑगस्ट, २०१५ रोजीच्या आढावा बैठकीत घेतलेल्या निर्णयानुसार विलंबाबाबतची कारणमिमासा तसेच इतर माहिती विभागास अवगत न केल्याने सदर महानगरपालिका प्रकल्प राबविण्यास गंभीर नसल्याचे निर्दर्शनास आल्याने सदर महानगरपालिकेस मंजूर केलेली प्रस्तावित योजना व निधी या शासन निर्णयाद्वारे रद्द करण्यात येत आहे.

३. या शासन निर्णयाद्वारे सांगली-मिरज-कुपवाड-महानगरपालिकेस वितरित करण्यात आलेला एकूण निधी रु. ५०,००,०००/- (अक्षरी रु.पन्नास लक्ष फ़क्त) व त्यावरील संपुर्ण व्याज असा एकत्रित निधी वित्त विभागामार्फत निर्गमित शासन परिपत्रक क्र. बीजीटी-२०१५/प्र.क्र ७१/अर्थसंकल्प-२ दि. ४ मार्च २०१५ मधील परिच्छेद १ मधील (२) नुसार मागणी क्र. यू-४, मुख्यलेखाशिर्ष (३४३५ ०१८२) गौणशिर्ष ९१२- अखर्चित निधीची वजा वसूली असे नमूद करुन आयुक्त, सांगली-मिरज-कुपवाड महानगरपालिका यांनी भरणा करण्यात यावा. उपरोक्त कार्यवाही ही वित्त विभागाच्या शासन निर्णय क्र. संकीर्ण १०.१५/ प्र.क्र.१८, अर्थोपाय दि. २५ ऑगस्ट, २०१५ तसेच दि. २९ ऑगस्ट, २०१५ रोजी आयोजित बैठकीच्या निर्णयाद्वारे होत असली तरी स्थानिक जलस्रोतांचे (तलावांचे) पर्यावरणीयदृष्ट्या संरक्षण करणे ही प्रामुख्याने स्थानिक यंत्रणेची जबाबदारी असते. सबब, उपरोक्त तलावातील पाणी कोणत्याही बाह्यस्रोतांमार्फत दूषित/प्रदूषित होणार नाही याची सर्वस्वी जबाबदारी स्थानिक यंत्रणेचे प्रमुख म्हणून आयुक्त, सांगली-मिरज-कुपवाड महानगरपालिका यांची असेल.

सदर प्रस्तावा संबंधित आतापर्यंत झालेल्या एकूण खर्चाचे बाबनिहाय तपशिल, विहित नमुन्यातील उपयोगिता प्रमाणपत्र, राबविलेल्या कामांचा गुणवत्ता अहवाल तसेच राबविलेल्या कामांत काही अनियमतता असण्याची शक्यता पडताळून आवश्यक ती चौकशी करुन कामे योग्य प्रकारे राबविली गेली नसल्यास संबंधित आधिकारी/कर्मचारी/संस्था/कंत्राटदार/ठेकेदार यांच्यावर शासन नियमानुसार गुन्हा दाखल करुन केलेल्या कार्यवाहीचा अहवाल आयुक्त, सांगली-मिरज-कुपवाड महानगरपालिका यांनी विभागास तातडीने सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११२३१६०५५६१००४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सो. ना. बागुल)
उप सचिव, पर्यावरण विभाग
महाराष्ट्र शासन

प्रत,

१. मा.मुख्य सचिव, महाराष्ट्र शासन
२. मा.मुख्यमंत्र्यांचे प्रधान सचिव
३. महालेखापाल (लेखा व अनुज्ञेयता/लेखापरीक्षा), महाराष्ट्र १/२, मुंबई/ नागपूर.
४. जिल्हाधिकारी, जिल्हा कार्यालय, सांगली.
५. आयुक्त, सांगली-मिरज-कुपवाड, महानगरपालिका, जि. सांगली.
६. संचालक, नगरपालिका प्रशासन वरळी, मुंबई
७. अधिदान व लेखा अधिकारी, मुंबई.
८. निवासी लेखापरिक्षा अधिकारी, मुंबई.
९. मा.मंत्री, पर्यावरण यांचे खाजगी सचिव, मंत्रालय, मुंबई.
१०. मा.राज्यमंत्री, पर्यावरण यांचे खाजगी सचिव, मंत्रालय, मुंबई.
११. अपर मुख्य सचिव, पर्यावरण विभाग यांचे स्वीय सहायक, मंत्रालय, मुंबई.
१२. प्रधान सचिव, नगर विकास विभाग यांचे स्वीय सहायक, मंत्रालय, मुंबई.
१३. वित्तविभाग (कार्यासनक्रमांक व्यय-१६/अर्थसंकल्प-७), मंत्रालय, मुंबई.
१४. नियोजन विभाग, कार्यासन क्र.१४७२, मंत्रालय, मुंबई.
१५. रोखशाखा, पर्यावरण विभाग, मंत्रालय, मुंबई.
१६. निवड नस्ती.